

## ग्रीष्मकालीन रोजगार सेवाएँ

ओन्टेरियो सरकार का यह कार्यक्रम छात्रों को ग्रीष्मकालीन रोजगार प्राप्त करने में सहायता प्रदान कर सकता है। कार्यक्रम छात्रों को निःशुल्क रोजगार तलाशने में सहायता एवं स्थापन सेवाएँ उपलब्ध कराता है। यह उन नियोक्ताओं को \$2/प्रति घण्टे प्रोत्साहन राशि भी प्रदान करता है जो ग्रीष्म काल में एक छात्र को मेहनताने पर नियुक्त करते हैं।

## कौनसी सेवाएँ उपलब्ध हैं ?

ग्रीष्मकालीन रोजगार सेवाएँ निम्न सुविधाएँ प्रदान करती हैं:

- एक छात्र को स्वाधीन बनाने तथा रोजगार प्राप्त करने में सहायता करने हेतु, रोजगार-तलाश एवं स्व-विपणन दक्षताओं को किस प्रकार विकसित करें, पर निःशुल्क प्रशिक्षण;
- उन नियोक्ताओं को \$2/प्रति घण्टे प्रोत्साहन राशि जो एक छात्र को मेहनताने पर नियुक्त करते हैं ;
- 16 सप्ताह तक की अवधि के रोजगार जो अप्रैल में आरम्भ होते हैं एवं 30 सितम्बर तक समाप्त हो जाते हैं;
- छात्रों के लिए ग्रीष्म काल एवं पूरे वर्ष के लिए रोजगार स्थापना।

## कौन भाग ले सकता है ?

छात्र:

- आयु 15 से 24 वर्ष (विकलांग व्यक्ति के लिए अधिकतम आयु 29 वर्ष);
- जो शरद-ऋतु में फिर से स्कूल जाने की योजना बना रहा हो।

नियोक्ता:

- निजी, लाभ के उद्देश्य से नहीं या विस्तृत सार्वजनिक क्षेत्र के नियोक्ता जो ओन्टेरियो में ग्रीष्मकालीन रोजगार को प्रस्तुत एवं संचालित कर रहे हैं।

ग्रीष्मकालीन छात्र स्थापन के लिए, मेहनताने पर रखने हेतु प्रोत्साहन राशि प्राप्त करने के लिए एक नियोक्ता को:

- छात्र स्थापन हेतु दायित्व एवं कार्यस्थल सुरक्षा बीमा व्याप्ति सुनिश्चित करनी चाहिये;
- छात्र से सम्बद्ध नहीं होना चाहिये।

**मैं ग्रीष्मकालीन रोजगार सेवा किस प्रकार प्राप्त कर सकता हूँ ?**

अधिकतर संस्थाएँ जो रोजगार सहयोजन सेवा प्रदान करती हैं, वे ग्रीष्मकालीन रोजगार सेवा (SJS) के माध्यम से छात्रों को रोजगार एवं नियोक्ताओं को ग्रीष्मकालीन सहायता प्राप्त करने में सहयोग करती हैं।

1-800-387-5656  
(416) 326-5656 (Toronto)

[www.ontario.ca/employmentontario](http://www.ontario.ca/employmentontario)